



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

TUESDAY, JANUARY 21, 2025 / MAGHA 1, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબનો ::

નં.પીઓએલ(૧)/૧૧/૮૮૪૫-૫૭/૨૦૨૪.-માતર તાલુકાના લીંબાસી પોલીસ સ્ટેશન હદ વિસ્તારમાં આવેલ પાલ્લા ગામે સમ નદીના સંગમ સ્થળ ઉપર આવેલ નિલકંઠ મહાદેવના મંદિરે દેવ દિવાળી તહેવાર અનુસંધાને તા.૧૨/૧૧/૨૦૨૪ થી તા.૧૭/૧૧/૨૦૨૪ સુધી ધાર્મિક લોકમેળો યોજનાર છે. આ મેળા દરમ્યાન મોટી સંખ્યામાં લોકો મેળામાં આવતા હોય છે તથા પાલ્લા અને વૌઠા ગામ વચ્ચે સાબરમતી નદી પરના પુલ ઉપર થઈ લોકો મોટી સંખ્યામાં અવર-જવર કરનાર હોય, પાલ્લા થી વૌઠા તરફના જાહેર માર્ગ ઉપર ભારે વાહનો ચાલુ રહે તો જાન-હાનિ તેમજ અકસ્માતના બનાવો બને તે નકારી શકાય નહીં, જેથી તા. ૧૨/૧૧/૨૦૨૪ થી તા.૧૭/૧૧/૨૦૨૪ સુધીના સમય દરમ્યાન માતર તાલુકાના વારુકાસ ચોકડી થી પાલ્લા ગામ થઈ વૌઠા ગામ તરફ જતા ભારે વાહનો પસાર થવા ઉપર પ્રતિબંધ મુકવા પોલીસ અધિક્ષકશ્રી, ખેડા-નડીઆદનાઓએ તેઓના પત્ર ક્રમાંક:એલઆઈબી/પાલ્લા મેળો/જાહેરનામું/૧૪૪૨/૨૦૨૪ તા.૦૪/૧૧/૨૦૨૪ થી જાહેરનામું પ્રસિધ્ધ કરવા અત્રે દરખાસ્ત કરેલ છે.

પોલીસ અધિક્ષકશ્રી ખેડા-નડીઆદની દરખાસ્ત મુજબ નીચે દર્શાવેલ પોઈન્ટ-A મુજબના જાહેરમાર્ગ ઉપર ભારે વાહનોની અવર-જવર ઉપર પ્રતિબંધ મુકવા અને પોઈન્ટ-B મુજબના વૈકલ્પિક જાહેરમાર્ગો ઉપર થઈ જણાવ્યા મુજબના ભારે વાહન-વ્યવહારની અવર-જવર ચાલુ રહે તે મુજબનું જાહેરનામું પ્રસિધ્ધ કરવા વિગતો રજૂ કરેલ છે. જે દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મને મળેલ સત્તાની રૂએ તા.૧૨/૧૧/૨૦૨૪ ક.૦૦-૦૦ થી તા.૧૭/૧૧/૨૦૨૪ ક.૨૪-૦૦ ના સમય દરમ્યાન નીચેના જાહેર માર્ગો ઉપર ભારે વાહનોની અવર-જવર પર પ્રતિબંધ ફરમાવું છું.

(A) વાહનોની અવર જવર ઉપર પ્રતિબંધ મુકવાના માર્ગો:-

1) માતર તાલુકાના વારુકાસ ચોકડી થી પાલ્લા ગામ થઈ વૌઠા ગામ તરફ જતા ભારે વાહન વ્યવહાર.

(B) વાહનોની અવર જવર બંધ થતા તેના વૈકલ્પિક માર્ગો:-

1) માતર તાલુકાના વારુકાસ ચોકડી થી પાલ્લા ગામ થઈ વૌઠા ગામ તરફ જતો ભારે વાહન વ્યવહાર.

- વારુકાસ ચોકડી થી માતર, ખેડા હાઈવે થઈ આગળ જઈ શકશે.

શિક્ષા:-

આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ની કલમ-૧૩૧ અને ભારતીય ન્યાય સંહિતા, ૨૦૨૩ની કલમ- ૨૨૩ હેઠળ શિક્ષાને પાત્ર થશે છે.

ઉક્ત વિગત મુજબ રોડ ઉપરનો ટ્રાફિક અંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા પોલીસ વિભાગ, ખેડા દ્વારા કરવાની રહેશે તેમજ રોડના ડાયવર્ઝન સૂચવતા બોર્ડ જે-તે સ્થળોએ મૂકવાના રહેશે.

આજ તા.૦૮/૧૧/૨૦૨૪ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

ભરત જોષી
અધિક જિલ્લા મેજિસ્ટ્રેટ
ખેડા-નડીઆદ

